



अधिकतम 28.0 डिग्री

न्यूनतम 13.0 डिग्री

## कांकेर मूमि

रायपुर, शुक्रवार 2 जनवरी 2026

मानुप्रतापपुर | चारामा | अंतगढ़ | पखांजूर | दुर्गकोदल | नरहरपुर | लखनपुरी | कोयलीबेड़ा

12 पुलिस ने सड़क सुरक्षा का लिया संकल्प ...



12 नूतन वर्ष के न्यौता भोज में शामिल हुए कलेक्टर...



## खबर संक्षेप

गणित को हल करने का बता रहे सरल तरीके



कांकेर। विकासखंड नरहरपुर के सरोना क्षेत्र के 25 गांवों में हमारा गांव कार्यक्रम संचालित किया जा रहा है। इस कार्यक्रम का मुख्य उद्देश्य गांव के सभी बच्चों का सर्वांगीण विकास सुनिश्चित करना तथा समुदाय को शिक्षा से सक्रिय रूप से जोड़ना है। इसके तहत तीसरी से पांचवीं तक के बच्चों में गणितीय कौशल को मजबूत करने के लिए गांव स्तर पर स्वयंसेवकों को तैयार किया गया है। बच्चों को संख्या पहचान एवं जोड़, घटाव, गुणा, भाग जैसी बुनियादी गणितीय संक्रियाओं को सरल ढंग से हल करना सिखाया। प्रशिक्षण में कमल किशोर सिन्हा, हेमंटर प्रभाकर, राकेश नेताम, राजेंद्र निषाद, बालमुकुंद साहू, मैनुदीन खान, नविता यादव, प्रियंका साहू एवं चंद्रप्रभा साहू शामिल हैं।

## युवक ने खुदकुशी की, कारण अज्ञात

कांकेर। पखांजूर थानांतर्गत पीन्ही 116 निवासी 27 वर्षीय सोम कुमार नेताम ने शासकीय आवास कॉलेज कालोनी में फांसी लगा लिया। पीन्ही 116 निवासी 62 वर्षीय बुधराम नेताम ने पुलिस को बताया कि मृतक ने 31 दिसंबर को फांसी लगा लिया, जिससे उसकी मौत हो गई। मृतक ने फांसी किस कारणों से लगाया यह अभी पता नहीं चल पाया है। पुलिस द्वारा मर्ग कायम कर विवेचना में लिया गया।

## यादव युवक युवतियों का परिचय सम्मेलन 11 को कांकेर।

छत्तीसगढ़ अहिर कोसिरिया यादव समाज कि पदाधिकारियों कि बैठक कांकेर में आयोजित कि गई। बैठक में युवक-युवती परिचय सम्मेलन कि तैयारी व अन्य विषय में चर्चा कि गई। सभी को कार्य का विभाजन किया गया। कार्यक्रम कि जानकारी देते हुए अहिर कोसिरिया यादव समाज के जिलाध्यक्ष गिरधर यादव ने बताया कि सभी जिला के क्षेत्रों में बैठक आयोजित कर सभी क्षेत्रों में युवा प्रमुख व महिला प्रधान बनाया गया है, जिन्हें कार्य का विभाजन कर दिया गया है। कार्यक्रम कि पूरी रूप रेखा तैयार कर ली गई है। युवक-युवती परिचय सम्मेलन 11 जनवरी को होगा।

## बरकई में दो दिवसीय वार्षिक देवमेला 4 को

सरोना। तहसील सरोना के अंतर्गत के ग्राम बरकई में प्रतिवर्ष की तरह इस वर्ष भी वार्षिक देवमेला का आयोजन बड़े हर्षोल्लास के साथ किया जा रहा है। यह दो दिवसीय देवमेला 4 जनवरी रविवार से प्रारंभ होगा। ग्रामीणों में देवमेला को लेकर खासा उत्साह देखने को मिल रहा है। वार्षिक देवमेला का शुभारंभ पारंपरिक रीति-रिवाजों के अनुसार देवी-देवताओं की डांग-डोली की परिक्रमा के साथ किया जाएगा। देवमेला के अवसर पर रात्रिकालीन कार्यक्रम का भी आयोजन किया गया है, जिसमें लोक सिरजन छत्तीसगढ़ी लोक सांस्कृतिक कलात्मक डीडीलोहार जिला बालोद द्वारा शानदार सांस्कृतिक प्रस्तुति दी जाएगी। उक्त जानकारी ग्राम पटेल प्रीतमराम नाग, ग्राम गायता धरम नेताम, भूतपूर्व सरपंच प्रमोद मरकाम, ग्रामीण अध्यक्ष शांताराम नेताम, ग्रामीण सचिव हनुमंतचंद जैन एवं संतोष सिन्हा द्वारा संयुक्त रूप से दी।

## मरामपानी देव मेला फरवरी में होगा

दुर्गकोदल। ग्राम पंचायत सिहारी के आश्रित ग्राम मरामपानी में परंपरागत आस्था और लोक संस्कृति से जुड़ा दो दिवसीय वार्षिक देव मेला आगामी 7 व 8 फरवरी को भव्य रूप से आयोजित किया जाएगा। मेला आयोजन की शुरुआत 6 फरवरी को माता पहुंचनी के शोष पेज 10 पर

## कांकेर पुलिसिंग को दुरुस्त करने सख्त फैसला, तीन थाना और सायबर सेल में बदलाव

हरिभूमि न्यूज कांकेर

नवपदस्थ पुलिस अधीक्षक निखिल राखेचा ने नववर्ष के पहले ही दिन जिले की पुलिस व्यवस्था को चुस्त-दुरुस्त करने के उद्देश्य से अहम प्रशासनिक कदम उठाया है। नए साल के पहले दिन 1 जनवरी को जारी आदेश में तीन थानों के साथ सायबर सेल में बदलाव करते हुए निरीक्षक, सहायक उपनिरीक्षक और प्रधान आरक्षक स्तर के अधिकारियों के तबादले किए गए हैं।

पुलिस अधीक्षक कार्यालय कांकेर से जारी आदेश के अनुसार निरीक्षक मीनप नागर को थाना प्रभारी कांकेर के पद से हटाकर प्रभारी कैप मुल्ला, थाना भानुप्रतापपुर नियुक्त किया गया है, वहीं

## नवपदस्थ एसपी निखिल राखेचा ने साल के पहले दिन की सर्जरी



## प्रशासनिक बदलाव से व्यवस्था होगी मजबूत

पुलिस अधीक्षक कार्यालय द्वारा सभी संबंधित अधिकारियों को तत्काल नवीन पदस्थाना स्थल पर कार्यभार ग्रहण करने के निर्देश दिए गए हैं। इसके साथ ही संबंधित थानों एवं शाखाओं को आवश्यक कार्यवाही सुनिश्चित करने के लिए सूचित किया गया है। पुलिस विभाग का मानना है कि इस प्रशासनिक बदलाव से जिले की पुलिसिंग व्यवस्था और अधिक मजबूत होगी तथा आम जनता को बेहतर सुरक्षा और सेवा मिल सकेगी।

## नववर्ष : पर्यटन स्थलों पर उमड़ा सैलानियों का सैलाब

## ईश्वर का दर्शनलाभ लिया और नूतन वर्ष के स्वागत में पर्यटन स्थलों पर की मौज-मस्ती

हरिभूमि न्यूज कांकेर

नववर्ष के शुभ आगमन पर जिलेभर में आस्था, श्रद्धा और सादगी का अनूठा संगम देखने को मिला। नववर्ष की पावन बेला पर हजारों श्रद्धालु शीतला मंदिर, सिंहवाहिनी मंदिर, बजरंगबली मंदिर सहित अन्य प्रमुख मंदिरों में पहुंचकर दर्शन-पूजन कर अपने नए साल का शुभारंभ किया।

श्रद्धालुओं ने भगवान से अपने घर-परिवार की सुख-समृद्धि, स्वास्थ्य और खुशहाली की कामना की। सुबह से ही शहर के लगभग सभी मंदिरों में भक्तों की लंबी कतारें देखने को मिलीं, जिससे पूरे शहर में धार्मिक माहौल बना रहा। गुरुवार को अंग्रेजी नववर्ष के पहले दिन सबसे अधिक भीड़ शीतला मंदिर में नजर आई। सुबह से ही श्रद्धालु मंदिर परिसर में पहुंचने लगे थे। महिलाओं, पुरुषों, बुजुर्गों के साथ बड़ी संख्या में युवा भी दर्शन के लिए पहुंचे। कई श्रद्धालुओं ने विशेष पूजा-अर्चना कर प्रसाद चढ़ाया और नववर्ष को शुभ बनाने की कामना की। इसी तरह

शोर-शराबे से दूर, शांति और परंपरा के साथ हुआ नए साल का स्वागत



सिंहवाहिनी मंदिर, बजरंगबली मंदिर और अन्य छोटे-बड़े मंदिरों में भी भक्तों का तांता लगा रहा। विगत कई वर्षों से नए युग एवं अंग्रेजी नववर्ष के स्वागत में लोग रात 12 बजे तक जागरण कर नाच-गाना और आतिशबाजी करते थे, लेकिन इस बार माहौल अपेक्षाकृत शांत नजर आया।

बीती रात पूर्व वर्षों की तरह सड़कों पर न तो बड़े पैमाने पर आतिशबाजी हुई और न ही धूमधडाके का दृश्य देखने को मिला। लोगों ने शांति और सादगी के साथ नए साल का स्वागत करना अधिक पसंद किया। कई परिवारों ने घरों में ही एक-दूसरे को शुभकामनाएं देकर नववर्ष मनाया।

दोपहर बाद जिले के विभिन्न पिकनिक स्थलों पर सैलानियों की भीड़ देखने को मिली। खासकर कांकेर जिले के दुधावा डेम, पार्क, जलप्रपात और आसपास के वन क्षेत्रों में लोग परिवार एवं दोस्तों के साथ बड़ी संख्या में पिकनिक मनाने पहुंचे।

युवाओं और बच्चों में खासा उत्साह नजर आया। लोग प्राकृतिक सौंदर्य के बीच भोजन, फोटो खिंचवाने और मनोरंजन का आनंद लेते दिखाई दिए। नववर्ष का पहला दिन धार्मिक आस्था, पारिवारिक मेल-मिलाप और सादगी के साथ मनाया गया। मंदिरों में श्रद्धा शोष पेज 10 पर



## कांकेर की सुंदरता ने किया आकर्षित

वाडिया पहाड़ पहुंचे महारसुंद, बालोद, कोडागांव एवं धमतरी जिलों से आए सैलानियों ने बताया कि कांकेर की वादियों में घूमने का आनंद ही अलग है। उन्होंने कहा कि गोवा या वल्लिपूर जैसे पर्यटन स्थलों को छोड़कर वे नए साल पर कांकेर भ्रमण के लिए पहुंचे हैं। यहां की प्राकृतिक सुंदरता, लोगों का अपनापन और प्रेम उन्हें बेहद आकर्षित करता है, जिससे यह क्षेत्र उन्हें अन्य स्थानों की तुलना में अधिक सुंदर लगता है।

## दुधावा व खमनोडगी जलाशय में सैलानियों की रही मौज

कांकेर में पर्यटन के रूप में विकसित हो रहे दुधावा जलाशय व खमनोडगी जलाशय में नववर्ष के अवसर पर सैलानियों का हुजूम देर शाम तक देखने को मिला। पखांजूर, भानुप्रतापपुर, जगदलपुर, महारसुंद, राजनांदगांव, गरियाबंद, बालोद सहित अन्य क्षेत्रों से आए लोगों ने दोनों जलाशय का भ्रमण किया और कैटन का आनंद लेते हुए अपने दोस्तों व परिजनों के साथ हर्षोल्लास के साथ नववर्ष मनाया।

## नववर्ष में विशेष कमार जनजातियों को मोबाइल मेडिकल यूनिट की सुविधा

हरिभूमि न्यूज कांकेर

विकासखंड नरहरपुर के सुदूर अंचलों में निवासरत विशेष पिछड़ी कमार जनजाति के लिए नववर्ष में अब बेहतर स्वास्थ्य सेवाएँ उनके द्वार तक पहुंचेंगी। पीएम-जनमन योजना के तहत कलेक्टर निलेशकुमार महादेव क्षीरसागर ने चलित मोबाइल मेडिकल यूनिट वाहन को हरी झंडी दिखाकर रवाना किया, जिससे जनजातीय बस्तियों में स्वास्थ्य सुविधाओं की नई शुरुआत हुई है।

कलेक्टर निलेश क्षीरसागर ने बताया कि प्रधानमंत्री जनजाति आदिवासी न्याय महाअभियान यानी पीएम जनमन विशेष रूप से कमजोर जनजातीय समूहों के सामाजिक-आर्थिक विकास के लिए शुरु की गई केंद्र सरकार की एक महत्वपूर्ण योजना है। इस योजना का उद्देश्य विशेष पिछड़ी जनजातियों



को पक्के आवास, स्वच्छ पेयजल, शिक्षा, स्वास्थ्य, बिजली और आजीविका के अवसर के जैसी बुनियादी सुविधाएँ उपलब्ध कराकर उन्हें विकास की मुख्यधारा से जोड़ना है। सीएमएचओ डॉ. आरसी ठाकुर ने बताया कि चलित मोबाइल मेडिकल यूनिट वाहन में चिकित्सा अधिकारी, लैब टेक्नीशियन, फार्मासिस्ट, स्टाफ नर्स, कम्पाउंडर सहित आवश्यक खून जांच, दवाइयों एवं अन्य स्वास्थ्य परीक्षण की समुचित व्यवस्था की गई है। यह वाहन नरहरपुर विकासखंड के 13 ग्रामों बादल, मरादेव, साईमुंडा, मुसुरपुट्टा कोटपारा, बिहावापारा, शोष पेज 10 पर

## विवि परीक्षाओं के लिए ऑनलाइन आवेदन शुरु

हरिभूमि न्यूज कांकेर

भानुप्रतापपुर। शासकीय महर्षि वाल्मीकि स्नातकोत्तर महाविद्यालय भानुप्रतापपुर के स्नातक अंतिम वर्ष के समस्त नियमित एवं प्राइवेट विद्यार्थियों के लिए शहीद महेन्द्र कर्मा विश्वविद्यालय बस्तर द्वारा विश्वविद्यालयीन वार्षिक परीक्षा सत्र 2025-26 के लिए ऑनलाइन परीक्षा आवेदन प्रक्रिया 1 जनवरी 2026 से प्रारंभ हो चुकी है। जारी सूचना के अनुसार स्नातक भाग 2 प्राइवेट, पूरक अंतिम अवसर, स्नातक भाग 3 नियमित, प्राइवेट, भूतपूर्व, पूरक तथा स्नातकोत्तर अंतिम वर्ष में सम्मिलित होने वाले परीक्षार्थी विश्वविद्यालय की आधिकारिक वेबसाइट के माध्यम से ऑनलाइन 15 जनवरी तक आवेदन करने की माँका दिया गया है। ऑनलाइन भरे गए आवेदन पत्रों को संबंधित महाविद्यालय में आवश्यक दस्तावेजों सहित जमा करने की तिथि 01 से 16 जनवरी तक रखी गई है।

## बेकाबू अज्ञात बोलेरो ने बाइक-स्कूटी को मारी टक्कर, दो घायलों में एक है गंभीर

हरिभूमि न्यूज कांकेर

नए साल की खुशियां अभी शुरू ही हुई थीं कि बारदेवरी-शीतलापारा

नववर्ष में दिन तेज रफ्तार का कहर, अज्ञात चालक और वाहन की तलाश

राइस मिल संचालक ने दिखाई मानवता

प्रत्यक्षदर्शी बाबा राईस मिल के संचालक शब्दों ने बताया कि बोलेरो चालक बहुत तेज और लापरवाही से वाहन चला रहा था और घटना के बाद बोलेरो चालक जिना रुके मौके से फरार हो गया। हादसे के तुरंत बाद उन्होंने मानवीय पहल करते हुए राईस मिल में खड़ी पिकअप वाहन से दोनों घायलों को जिला अस्पताल पहुंचाया।



जनवरी गुरुवार की शाम करीब सवा 6 बजे बारदेवरी से शीतलापारा मार्ग पर स्थित बाबा राईस मिल के सामने यह दुर्घटना हुई। प्रत्यक्षदर्शियों के मुताबिक सफेद रंग की बोलेरो अत्यधिक तेज रफ्तार में थी। पहले उसने बाइक को टक्कर मारी और संतुलन संभलने से पहले ही सामने से आ रही एक स्कूटी को भी अपनी चपेट में ले लिया। बाइक

की टक्कर इतनी जोरदार थी कि बाइक पर सवार युवक सड़क पर जा गिरे। बाइक चला रहे मनकेशरी निवासी विनोद देवानंन को गंभीर चोट आई है, जबकि उनके पीछे बैठे साथी को मामूली चोट लगी है, वहीं स्कूटी सवार को ज्यादा चोट नहीं आई, जिसके चलते वह अपने घर चला गया। इस मार्ग के जर्जर होने के कारण शोष पेज 10 पर

## 2025 में कांकेर पुलिस का साहस अभिनंदनीय नक्सल चुनौती पर कांकेर पुलिस भारी, दस हार्डकोर नक्सलियों को किया ढेर

हरिभूमि न्यूज कांकेर

कांकेर जिले में 2024 में कलपर मुठभेड़, जिसमें 29 नक्सली मारे गए थे, उसके बाद से कांकेर जिले में नक्सलियों में अफरातफरी मच गई थी और जान बचाने के लिए सही ठिकाना खोजने लगे थे। 2024 साल का दबाव 2025 में काम आया और उसका प्रभाव यह रहा कि रावघाट एरिया कमेटी, केके सब डिवीजन अंतर्गत कुपमारी और किसकोडो एरिया कमेटी ही समाप्त हो गईं। परतारपुर एरिया कमेटी और कंपनी नंबर 05 सक्रिय है, कांकेर पुलिस 2026 में सक्रिय कमेटी व कंपनी को हट हाल में नेस्तनाबूद करेगी। नक्सल प्रभावित अति संवेदनशील इलाकों में सुरक्षा, विकास और जनविक्षास इन तीनों मोर्चों पर वर्ष 2025 कांकेर पुलिस के लिए ऐतिहासिक शोष पेज 10 पर



## 10 हार्डकोर मारे गए, 31 गिरफ्तार, 51 ने किया समर्पण

नक्सल उन्मूलन अभियान में कांकेर जिला को वर्ष 2025 में बड़ी सफलता मिली। नक्सल विरोधी अभियानों के तहत पुलिस-नक्सली मुठभेड़ों में 10 हार्डकोर नक्सली मारे गए, 31 नक्सलियों को गिरफ्तार किया गया और 51 नक्सलियों ने आत्मसमर्पण कर मुख्यधारा में वापसी किया। अभियानों के दौरान 48 हथियार और 10 बम बरकदब किए गए। सालभर में 9 मुठभेड़ें हुईं और 12 नक्सली आपराधिक घटनाएं दर्ज किया गया

## गुमशुदा मामलों में उल्लेखनीय सफलता

वर्ष 2025 में ऑपरेशन मुक्ताब्द के तहत गुमशुदा बच्चों की 84 प्रतिशत और वयस्कों की 60 प्रतिशत बरामदगी सुनिश्चित की गई। इसके अलावा वर्ष 2025 में 1086 गुम मोबाइल की मिली शिकायतों में से आधुनिक तकनीक की मदद से 810 मोबाइल फोन बरामद कर संबंधित लोगों को सौंपे गए।

## कानून-व्यवस्था और जनसुरक्षा में सख्ती

कांकेर जिले में 2025 में संपत्ति संबंधी अपराधों में 104 आरोपियों को गिरफ्तार कर जेल भेजा गया। मोटरवाहन अधिनियम के तहत 12,592 प्रकरणों में 28,27 लाख रुपये से अधिक का समन शुल्क वसूला गया। अपराध मुक्त समाज की दिशा में सूचना देने के लिए सहायक हेल्पलाइन नंबर 9479155125 भी जारी किया गया।

## यातायात नियमों का उल्लंघन 14 चालकों पर हुई कार्रवाई

हरिभूमि न्यूज कांकेर

कांकेर। शहर में पेट्रोलिंग बढ़ाकर शराबियों, नशेड़ी, गजेड़ियों, अवैध शराब, नशीली पदार्थ का सेवन कर उत्पात करने वाले असामाजिक तत्वों पर निगरानी रखने एवं जुआ-सट्टा पर आवश्यक कार्यवाही कर शहर में निरंतर पुलिसिंग गस्त कार्यवाही कर असामाजिक तत्वों एवं अपराध पर अंकुश लगाने पुलिस थाना कांकेर द्वारा लगातार नागरिकों से संपर्क स्थापित कर शहर में पेट्रोलिंग के दौरान वैधानिक कार्यवाही किया गया। यातायात नियमों का उल्लंघन करने वाले और शराब पीकर वाहन चलाने वाले 14 लोगों के विरुद्ध प्रतिबंधात्मक धारा में इस्तगशा तैयार कर न्यायालय पेश किया गया। आरोपी चालकों के खिलाफ एमव्ही एक्ट कि धारा 185 के तहत



विधिवत कार्यवाही किया गया। कार्यवाही में थाना प्रभारी कांकेर निरीक्षक निरीक्षक जितेन्द्र कुमार साहू के नेतृत्व में उपनिरीक्षक दयालुराम साहू, सजिन सोमेश्वर सिंह, प्रभार शिव बेसरे, प्रभार हितेश्वरी चेलक एवं पेट्रोलिंग टीम आरक्षक राजेश राठौर, शिव नेताम, राजकुमार, नेताम, रामप्रसाद साहू की भूमिका रही।



**खबर संक्षेप**

**विद्यालय में कराया न्यूता भोज**



घाटलोहंगा। समी साहजन ने अपने पुत्र मोहम्मद सोहरयार के जन्मदिन के अवसर पर पूर्व माध्यमिक शाला घाटलोहंगा में न्यूता भोज का आयोजन किया। इस अवसर पर विद्यालय के शिक्षक-शिक्षिकाएं, छात्र-छात्राएं तथा बड़ी संख्या में ग्रामीणजन उपस्थित रहे। कार्यक्रम के दौरान सभी ने सामूहिक रूप से भोजन ग्रहण किया और बच्चे के उज्वल भविष्य की कामना की। आयोजन को लेकर विद्यालय परिसर में उत्साहपूर्ण वातावरण रहा।

**नए साल की विदाई पर बड़ा हादसा टला**



घाटलोहंगा। 2025 की विदाई और नए साल 2026 के आगमन की खुशियों के बीच बुधवार देर रात करीब 12 बजे एक बड़ा सड़क हादसा टला गया। जगदलपुर थाना क्षेत्र अंतर्गत ग्राम पंचायत कुदालगांव के समीप पुलिया के पास तेज रफ्तार खाली ट्रक पुल से टकरा गया और खाई में गिरते-गिरते बच गया। प्राप्त जानकारी के अनुसार रायपुर से जगदलपुर की ओर आ रही खाली ट्रक क्रमांक सीजी 04 एचयू 7363 तेज गति में था। देर रात पुलिया के पास चालक ने वाहन से नियंत्रण खो दिया, जिससे ट्रक सीधे पुल को टोकर मारते हुए सड़क किनारे खाई की ओर जा फिसला। गनीमत रही की ट्रक पूरी तरह खाई में नहीं गिरा, जिससे बड़ा हादसा टला गया।

**निधन**

**शंभुनाथ उमरवैश्य**

जगदलपुर। नगर के होटल व्यवसायी शंभुनाथ उमरवैश्य का बुधवार को निधन हो गया। उनकी अंतिम यात्रा मुक्तिधाम के लिए गुरुवार को पावर हाउस चौक से निकली। वे सुरेश, रमेश उमरवैश्य के बड़े भाई थे।

**वीरकौर**

जगदलपुर। राजबाड़ा परिसर निवासी सिख समाज की वयोवृद्ध सस्त्रया वीरकौर का 100 वर्ष की आयु में रात को निधन हो गया। वे निशान सिंग (मुन्ना भैया) एवं मंजीत सिंग की माता थीं। उनकी अंतिम यात्रा कल सुबह 11 बजे दामोदर पेट्रोल पंप के पास स्थित निवास से मुक्तिधाम के लिए निकलेगी।

**दिलीप राय**

जगदलपुर। महारानी वार्ड निवासी दिलीप राय का आकस्मिक निधन हो गया। वे कुछ दिनों से बिमार थे। बंगीय समाज के अध्यक्ष तथा पूर्व पार्षद मनोरंजन राय के छोटे भाई हैं। गुरुवार को मुक्तिधाम में अंतिम संस्कार किया गया। वे पत्नी, पुत्र, पुत्री, भाई, बहनों का भरा पूरा परिवार छोड़ गए।

**सड़क सुरक्षा सभी की सामूहिक जिम्मेदारी: अटामी**

हरिभूमि न्यूज ►► देतेवाड़ा

जिले में 36वें राष्ट्रीय सड़क सुरक्षा माह का शुभारंभ आज सिटी कोतवाली परिसर में किया गया। कार्यक्रम के मुख्य अतिथि विधायक चैतराम अटामी सहित नगर पालिका अध्यक्ष पायल गुप्ता, जनपद अध्यक्ष सुनीता भास्कर, जिला पंचायत उपाध्यक्ष अरविंद कुंजाम, नगर पालिका उपाध्यक्ष गुप्त कैलाश मिश्रा एवं वरिष्ठ जनप्रतिनिधि संतोष गुप्ता, अन्य जनप्रतिनिधि, अधिकारीगण, नागरिक उपस्थित रहे।

कार्यक्रम में विधायक चैतराम अटामी ने कहा कि सड़क सुरक्षा हम सभी की सामूहिक जिम्मेदारी है। हेलमेट, सीट बेल्ट का उपयोग, तेज गति से वाहन न चलाना तथा नशे की हालत में वाहन न चलाने जैसे नियमों

**रिक्त पदों पर नियुक्ति प्रारंभ करने युवा कांग्रेस ने कलेक्टर को सौंपा ज्ञापन**

हरिभूमि न्यूज ►► सुकमा

शिक्षक भर्ती 2023 के अंतर्गत सहायक शिक्षक के 2300 से अधिक रिक्त पदों पर शीघ्र नियुक्ति प्रक्रिया प्रारंभ करने की मांग को लेकर बुधवार को जिला युवा कांग्रेस ने कलेक्टर को ज्ञापन सौंपा। इस अवसर पर जिला कांग्रेस अध्यक्ष आर्यन चौहान ने बताया कि शिक्षक भर्ती 2023 में सहायक शिक्षकों के 2300 से अधिक पद लंबे समय से रिक्त हैं। इन पदों पर नियुक्ति प्रक्रिया शीघ्र प्रारंभ कराने हेतु आज कलेक्टर के माध्यम से शासन का ध्यान आकृष्ट कराया गया है। उन्होंने बताया कि



उच्च न्यायालय बिलासपुर द्वारा याचिका क्रमांक 3052/2025, 3999/2025 एवं 3946/2025 में 26 सितंबर 2025 को आदेश पारित किया गया है। जिसमें शिक्षक भर्ती 2023 के अंतर्गत सहायक शिक्षक पदों पर रिक्त पदों की नियुक्ति प्रक्रिया शीघ्र प्रारंभ करने तथा संपूर्ण प्रक्रिया दो माह के भीतर पूर्ण करने के निर्देश दिए गए हैं। उन्होंने कहा कि सभी अभ्यर्थी पिछले लगभग दो वर्षों से योग्य होने के बावजूद नियुक्ति से वंचित हैं। अपने अधिकारों के लिए अभ्यर्थियों ने कठिन संघर्ष किया और आर्थिक तंगी के बावजूद उच्च न्यायालय में याचिकाएं दायर कीं। न्यायालय ने

अभ्यर्थियों के भविष्य को ध्यान में रखते हुए उनके पक्ष में निर्णय दिया है। उन्होंने आगे कहा कि सरकारी नौकरी पाना प्रत्येक बेरोजगार अभ्यर्थी का सपना होता है। यह भर्ती न केवल उनके भविष्य बल्कि सामाजिक प्रतिष्ठा से भी जुड़ी हुई है। कई अभ्यर्थी आयु सीमा के अंतिम चरण में हैं, ऐसे में यह भर्ती उनके लिए अंतिम अवसर साबित हो सकती है। युवा कांग्रेस ने मांग की है कि उच्च न्यायालय बिलासपुर द्वारा पारित आदेश का पालन करते हुए शिक्षक भर्ती 2023 के अंतर्गत सहायक शिक्षक के समस्त 2300 रिक्त पदों पर 1:3 के अनुपात में नियुक्ति प्रक्रिया शीघ्र प्रारंभ की जाए।

**पुनर्वासियों के पुनर्वास की दिशा में बड़ी पहल लाइवलीहुड कॉलेज में कौशल प्रशिक्षण के बाद वेलकम किट व टूल किट का वितरण**

हरिभूमि न्यूज ►► देतेवाड़ा

राज्य शासन एवं जिला प्रशासन की पुनर्वास नीति के अंतर्गत पुनर्वासियों को समाज की मुख्यधारा से जोड़ने तथा उन्हें आत्मनिर्भर बनाने की दिशा में देतेवाड़ा जिले में एक महत्वपूर्ण पहल की गई है। जिला परियोजना लाइवलीहुड कॉलेज, देतेवाड़ा में हिंसा का रास्ता छोड़ समाज की मुख्यधारा में शामिल होने वाले पुनर्वासियों के लिए रोजगारोन्मुखी कौशल प्रशिक्षण की व्यवस्था की गई है।

इस क्रम में आज लाइवलीहुड कॉलेज परिसर में वेलकम किट एवं टूल किट

■ सिलाई, वेल्डिंग, प्लंबिंग, सोलर पैनल ऑपरेशन व अन्य तकनीकी का दिशा प्रशिक्षण



संबंधित ट्रेड्स की टूल किट प्रदान की गई, ताकि वे अपने कौशल का व्यावहारिक उपयोग कर सकें। कार्यक्रम के मुख्य अतिथि देतेवाड़ा विधायक चैतराम अटामी रहे। कार्यक्रम में पुलिस अधीक्षक गौरव रॉय, जिला पंचायत सीईओ जयंत नाहटा तथा जिला पंचायत उपाध्यक्ष अरविंद कुंजाम विशिष्ट अतिथि, प्रभारी अधिकारी लाइवलीहुड राजीव कुजूर, सहायक संचालक कौशल विकास, अमित वर्मा, प्राचार्य लाइवलीहुड हरीश सिन्हा, डीएसपी नसर उल्ला सिद्दीकी, डीएसपी विशाल कुमार उपस्थित रहे। अतिथियों द्वारा प्रशिक्षार्थियों को वेलकम किट एवं टूल किट का वितरण किया गया।

**स्थानीय भाषा में संवाद, विश्वास बहाली पर जोर**

विधायक चैतराम अटामी ने कार्यक्रम को संबोधित करते हुए सभी प्रशिक्षण प्राप्त कर रहे पुनर्वासियों को बधाई दी और उनके सामाज्य जीवन में लौटने को सराहना की। विधायक ने स्थानीय गोंडी भाषा में संवाद कर प्रशिक्षार्थियों से सीधा संवाद स्थापित किया, जिससे विश्वास और सहभागिता को मजबूती मिली। पुलिस अधीक्षकगौरव रॉय व प्रशिक्षण पूर्ण होने के बाद प्रदान की जाने वाली 10 हजार रुपये की प्रोत्साहन राशि की जानकारी देते हुए

कहा कि जिला एवं पुलिस प्रशासन पुनर्वासियों को मुख्यधारा से जोड़ने के लिए निरंतर प्रयासरत है। उन्होंने प्रशिक्षार्थियों से इस राशि का सदुपयोग कर स्वरोजगार अपनाने का आह्वान किया। वहीं जिला पंचायत सीईओ जयंत नाहटा ने प्रशिक्षार्थियों को पर्यटन क्षेत्र एवं सहजगार से जुड़ने के लिए प्रेरित किया। उन्होंने देतेवाड़ा एवं रायपुर क्षण कार्यक्रम की जानकारी दी तथा आगामी वर्ष आयोजित होने वाले देतेवाड़ा स्टार्टअप हंट

में भाग लेकर व्यवसाय प्रारंभ करने की सलाह दी। जिला प्रशासन द्वारा दुकान संचालन हेतु सहयोग प्रदान किए जाने की भी जानकारी दी गई। प्रशासन का उद्देश्य पुनर्वासियों को समाज की मुख्यधारा से जोड़ना, उन्हें आत्मनिर्भर बनाना तथा क्षेत्र में स्थायी शांति, विकास और विश्वास बहाली सुनिश्चित करना है। यह पहल बस्तर अंचल में सामाजिक समरसता और विकास की दिशा में एक महत्वपूर्ण कदम मानी जा रही है।

**कागजी विकास की चकाचौंध में दम तोड़ता देतेवाड़ा का पशुधन विभाग**

हरिभूमि न्यूज ►► गीदम

गौ पालक संघ के अध्यक्ष दिनेश शर्मा ने कहा कि लोकतंत्र में किसी भी सरकारी योजना की सार्थकता फाइलों की चमक से नहीं, बल्कि धरातल पर उसके प्रभाव से मापी जाती है। लेकिन देतेवाड़ा जिले का पशु चिकित्सा विभाग आज अपनी विफलताओं और व्यापक भ्रष्टाचार के कारण जिस तरह से सुर्खियों में है, वह शासन-प्रशासन की कार्यप्रणाली पर गंभीर प्रश्नचिह्न खड़े करता है। गौ पालन, मुर्गी पालन और बकरी पालन अंडा उत्पादन जैसी करोड़ों की योजनाएं आखिर गईं कहा, क्या ये योजनाएं ग्रामीणों के उत्थान के लिए थीं या विभागीय अधिकारियों की तिजोरियाँ भरने के लिए। आज प्रशासन के सामने टेकनार और क्षीर सागर बर्बादी की दो बड़ी गवाहियाँ सामने हैं। जिले के टेकनार गौ संवर्धन एवं शोध केंद्र की वर्तमान स्थिति प्रशासनिक उदासीनता का सबसे बड़ा उदाहरण है। जन शोध केंद्र के संचालक गायों के भोजन की व्यवस्था न होने के कारण हाथ खड़े कर देते हैं, तो यह स्पष्ट हो जाता है कि गौ-सेवा के नाम पर केवल दिखावा हो रहा है। वहीं क्षीर सागर दुग्ध सहकारी समिति जो कभी किसानों की उम्मीद थी, आज विभागीय स्वार्थ के चलते कंडम मशीनों का ढेर बनकर रह गई है। भंडारण की सुविधा न होने के कारण किसानों का दूध न खरीदा जाना उनकी आर्थिक कमाव तोड़ने जैसा है। उन्होंने कहा कि जिस जिले में पशुपालन को बढ़ावा देने के दावे



■ गौ पालक संघ की नेतावनी अब उग्र आंदोलन होगा : शर्मा

निकलकर धरातल पर झंकेने की जरूरत है। किसानों के बीच बैठकर संवाद की पहल ही इस संकट का एकमात्र समाधान है। अन्यथा, काले झंडे और जन-आंदोलन की गुंज देतेवाड़ा की फिजाओं में गुंजने में देर नहीं लगेगी। समय रहते प्रशासन किसानों के साथ बैठकर उनकी समस्या का निदान की पहल करे। अन्यथा किसान सड़कों पर उतरने को मजबूर होंगे।

**महिला स्व-सहायता समूह कुपोषित बच्चों को गोद लेकर उनकी देखभाल करेंगी**

हरिभूमि न्यूज ►► देतेवाड़ा

जिले में सुपोषित छत्तीसगढ़ अभियान के अंतर्गत कुपोषण से मुक्ति के उद्देश्य से समुदाय आधारित कुपोषण प्रबंधन कार्यक्रम का शुभारंभ किया गया। कार्यक्रम का आयोजन सखी केन्द्र देतेवाड़ा के सभा कक्ष में किया गया।

कार्यक्रम में मुख्य अतिथि के रूप में नगर पालिका अध्यक्ष पायल गुप्ता तथा जनपद पंचायत अध्यक्ष सुनीता भास्कर उपस्थित रहीं। उनके साथ वरिष्ठ जनप्रतिनिधि संतोष गुप्ता अन्य

■ सुपोषित छत्तीसगढ़ अभियान अंतर्गत समुदाय आधारित कुपोषण प्रबंधन का शुभारंभ

जनप्रतिनिधि, अधिकारीगण कार्यक्रम में शामिल हुए। कार्यक्रम का मुख्य उद्देश्य जिले में कुपोषण की दर में कमी लाना तथा एनीमिक गर्भवती महिलाओं एवं कुपोषित बच्चों को सुपोषित बनाना है। इसके अंतर्गत गंभीर एवं मध्यम कुपोषित बच्चों, संकटग्रस्त बच्चों तथा चिकित्सकीय उपचार की आवश्यकता वाली गर्भवती माताओं को विशेष समुदाय आधारित प्रयासों के माध्यम से लक्षित किया जाएगा।

अभियान के तहत सुपोषण दूत का चयन किया जाएगा, जो 70 प्रतिशत मध्यम कुपोषित



एवं 30 प्रतिशत गंभीर कुपोषित बच्चों को गोद लेकर विभागीय योजनाओं एवं समुदाय के सहयोग से उनकी नियमित देखभाल करेंगी। बच्चों को सामान्य पोषण स्तर में लाने पर सुपोषण दूतों को प्रति बच्चा प्रोत्साहन राशि प्रदान की जाएगी। इसी प्रकार महिला स्व-सहायता समूहों को भी कुपोषित बच्चों को गोद लेकर उनकी देखभाल हेतु जोड़ा जाएगा, जिन्हें निर्धारित मानदेय के अनुसार प्रोत्साहन राशि दी जाएगी। कुपोषण के

प्रभावी प्रबंधन हेतु जिला स्तर पर प्रबंध समिति का गठन किया गया है। साथ ही कुपोषित बच्चों को स्थानीय निधि से पोषण आहार उपलब्ध कराए जाने की व्यवस्था की गई है। कार्यक्रम में जिला कार्यक्रम अधिकारी, पर्यवेक्षक, सुपोषित छत्तीसगढ़ अभियान के संभागीय सलाहकार, आंगनबाड़ी कार्यकर्ता तथा महिला स्व-सहायता समूहों के अध्यक्ष एवं सदस्य उपस्थित रहे।

**निजी मोबाइल में दबाव पूर्वक एप डाउनलोड कराना शिक्षकों की निजता का हनन : मिश्र**

हरिभूमि न्यूज ►► गीदम

एक तरफ शिक्षा गुणवत्ता की बात, दूसरी तरफ शिक्षकों पर दबावपूर्वक गैर शैक्षणिक और ऑनलाइन कार्यों की भरमार है। शिक्षा विभाग शासकीय स्कूलों में लगातार प्रयोग पर प्रयोग किये जा रहा है, जिससे विभाग पर इन अनुचित प्रयोगों को लेकर आरोप लगते रहते हैं क्योंकि शिक्षकों पर दबाव डालकर इन्हें स्कूलों में लागू कराया जाता है। पर इसकी असफलताओं की जिम्मेदारी उन योजनाओं को बनाने वाले अधिकारियों पर कभी तय नहीं की जाती बल्कि सारा ठीकरा शिक्षकों पर फोड़ दिया जाता है।

ऐसे ही एक अनावश्यक प्रयोग पर प्रश्नचिह्न लगाते हुए कहा कि शिक्षा विभाग, शिक्षकों के निजी मोबाइल पर वीएसके एप डाउनलोड करने हेतु बाध्य करना, शिक्षकों की निजता का हनन है। किसी भी ऐप को डाउनलोड करने हेतु मोबाइल धारक को डाटा, कैमरा सम्बन्धी अनुमति देनी होती है। इससे



उसके व्यक्तिगत संसाधन के दुरुपयोग होने की आशंका हमेशा बनी रहती है। ऐआई और डीप फेक के जमाने में निजी मोबाइल में दबावपूर्वक वीएसके एप डाउनलोड करना उसके पारिवारिक और निजी असुरक्षा को बढ़ावा देना है। मुख्यमंत्री व शिक्षामंत्री, निजता के इस मामले को संज्ञान में ले और निजी मोबाइल से ई-अंटेंडेंस को तत्काल निरस्त करें।

शालेय शिक्षक संघ के प्रांतीय पदाधिकारी शैलेश सिंह ने कहा कि क्या शिक्षा विभाग को अपने मातहत अधिकारी और कर्मचारियों पर भरोसा नहीं है कि ऐसे किसी एप के जरिये निरीक्षण की आवश्यकता पड़ रही है। क्या विभाग सीएससी, संकुल प्राचार्य, संस्था प्रमुख, बीआरसी, एबीईओ और बीईओ जैसे महत्वपूर्ण पदों पर बैठे लोगों को विभाग अपने दायित्वों से विमुख मान बैठी है। जिसके कारण उन्हें एप के जरिये निगरानी की आवश्यकता हो रही है। इस अनावश्यक प्रयोग को तत्काल बन्द करना चाहिए।

**सरप्लस बिजली वाले राज्य में गरीबों के कनेक्शन कटे : समीर**

जगदलपुर। सरप्लस बिजली उत्पादन वाले राज्य में आम जनता के साथ हो रहे कथित अत्याचारी को लेकर आम आदमी पार्टी ने राज्य सरकार और बिजली विभाग पर गंभीर विचार खड़े किए हैं। पार्टी का आरोप है कि जहां एक ओर स्मार्ट मीटर के जरिए गरीब और मध्यम वर्ग के कनेक्शन बिना पर्याप्त समय दिए कटे जा रहे हैं, वहीं दूसरी ओर पूंजीपतियों और सरकारी विभागों के करोड़ों रुपये के बकाया पर कोई सख्ती नहीं की जा रही है, वहीं स्थिति न केवल सरकार के नैतिक दायित्व पर प्रश्नचिह्न लगाती है बल्कि बिजली विभाग की कार्यप्रणाली को भी कठघरे में खड़ा करती है। आरोपों के अनुसार वर्षों से चल रही आपतकालीन कार्यों और नष्ट कनेक्शनों की निश्चित प्रक्रिया में अवाकफ बदलाव कर बिजली को जटिल व अख्यवहारिक बनाया गया है। विभाग द्वारा स्वयं बंद तय कर +5 से -5 के दायरे में टैडर जीतित कर दिए गए, जबकि पूर्व में यही कार्य ऑनलाइन लिबिदायों में -25 से -30 प्रतिशत तक पर होते थे।

